

तरुण भारत

संवाद

गुरुवार, २४ जुलै २०२५

विवेकानंद कॉलेजच्या विद्यार्थ्यांनी केल्या राख्या

कोल्हापूर : विवेकानंद कॉलेजमधील गृहविज्ञान विभाग आणि अंतर्गत गुणवत्ता हमी कक्ष यांच्या संयुक्त विद्यमाने राखी तयार करणे कार्यशाळा घेतली. रेखा मलाबादे यांनी विविध प्रकारच्या राख्या बनविण्याची प्रात्यक्षिक विद्यार्थ्यांना दाखवली. विद्यार्थ्यांनी क्रिस्टल राखी, लोकरी फुलांची राखी, नथ फुल राखी अशा अनेक प्रकारच्या राख्या तयार केल्या. या कार्यशाळेचे उद्घाटन डॉ. श्रुती जोशी यांच्या हस्ते झाले. या कार्यशाळेसाठी प्राचार्य डॉ. आर. आर. कुंभार यांचे मार्गदर्शन लाभले. स्वागत विभाग प्रमुख डॉ. जर्मला खोत यांनी केले. आभार योगिता पाटील यांनी मानले. सूत्रसंचालन सई पाटील यांनी केले. यावेळी विद्यार्थी, विद्यार्थिनी व प्राध्यापक उपस्थित होते.

आजच्याचे धनाजी देसाई एन. सी. सी. ट्रेनिंग ऑफिसर

प्रतिनिधी

आजरा

आजच्याचे सुपुत्र लेफ्टनंट कर्नल
धनाजी चंद्रकांत देसाई यांची एन.
सी.सी. ग्रुप हेड क्वॉटर कोल्हापूरच्या

ट्रेनिंग ऑफिसरपदी नियुक्ती
झाली आहे. लेफ्टनंट कर्नल
देसाई यांच्या रूपाने आजरा
तालुक्याला प्रथमच ही संधी
प्राप्त झाली आहे. गेली
१९ वर्षे त्यांनी भारतीय
सैन्य दलात मराठा लाईट इन्फंट्रीचे
ऑफिसर म्हणून काम पाहिले आहे.

देसाई यांनी सैन्यदलात जाऊ
इच्छिणाऱ्या तरुणांसमोर आदर्श
ठेवला आहे. येथील व्यंकटराव
हायस्कूलमध्ये माध्यमिक शिक्षण
घेत असताना एन.सी.सी.जॉईन
केली.याठिकाणी एन.सी.सी.चे 'अ'

सर्टीफिकेट प्राप्त केले. येथील आजरा
महाविद्यालयात ११ वी व १२ वीचे
शिक्षण पूर्ण केले. तर कोल्हापूर येथील
विवेकानंद कॉलेजमध्ये पदवीचे शिक्षण
घेत असताना एन. सी. सी. चे 'सी'



सर्टीफिकेट प्राप्त केले.
सैन्यात अधिकारी होण्याचे
स्वप्न पाहिलेल्या देसाई यांनी
एन.सी.सी.च्या माध्यमातून
बेस पक्का केला, आणि
सैन्यदलात अधिकारी

होण्याच्या दृष्टीने तयारी सुरू केली.
सैन्यातील अधिकारी पदाची परीक्षा
२००५ मध्ये दिली. या परीक्षेत यश
मिळाल्यानंतर त्यांनी चेन्नई येथे
प्रशिक्षण पूर्ण केले आणि सन २००६
मध्ये भारतीय सैन्य दलात लेफ्टनंट
या पदावर ते रुजू झाले. देशभरात
ठिकठिकाणी सेवा बजाविली.

4.7.25

2.25

दि. 24.07.2025

हॅलो प्रभात

‘विवेकानंद’मध्ये राखी तयार करणेची कार्यशाळा संपन्न



कोल्हापूर : हॅलो प्रभात

विवेकानंद कॉलेज, कोल्हापूर येथील गृहविज्ञान विभाग व अंतर्गत गुणवत्ता हमी कक्ष यांच्या संयुक्त विद्यमाने राखी तयार करण्याची कार्यशाळा उत्साहात संपन्न झाली. कार्यशाळेत मा. सौ. रेखा मलाबादे यांनी विद्यार्थ्यांना विविध प्रकारच्या राख्या तयार करण्याचे प्रात्यक्षिकासह मार्गदर्शन केले. या कार्यशाळेत क्रिस्टल राखी, लोकरी फुलांची राखी, नथ फुल राखी अशा अनेक प्रकारच्या आकर्षक राख्यांचे प्रात्यक्षिक दाखवण्यात आले. विद्यार्थ्यांनी स्वतःहून विविध राख्या तयार करत सर्जनशीलतेचे दर्शन घडवले. कार्यक्रमाच्या उद्घाटनप्रसंगी समन्वयक डॉ. श्रुती जोशी यांनी बौद्धिक क्षमतेसोबतच कौशल्याचे जीवनातील महत्त्व विशद करत विद्यार्थ्यांना हस्तकलेच्या मूल्यांची जाणीव करून दिली. कार्यशाळेसाठी महाविद्यालयाचे मा. प्राचार्य डॉ. आर. आर. कुंभार यांचे मार्गदर्शन लाभले. कार्यक्रमाचे स्वागत व प्रास्ताविक गृहविज्ञान विभाग प्रमुख डॉ. उर्मिला खोत यांनी केले. सूत्रसंचालन सौ. सई पाटील, तर आभार प्रदर्शन सौ. योगिता पाटील यांनी केले. कार्यशाळेस महाविद्यालयातील विद्यार्थी, विद्यार्थिनी आणि प्राध्यापक वर्ग मोठ्या संख्येने उपस्थित होते.